



DELHI UNIVERSITY
LIBRARY

DELHI UNIVERSITY LIBRARY

Cl. No. 015:2610:1

F2

Ac. No. 11899

Date of release for loan

This book should be returned on or before the date last stamped below. An overdue charge of 0.5 nP. will be charged for each day the book is kept overtime.

KĀVYAMĀLĀ. 28.

THE
DŪTĀNGADA
OF
SUBHATA.

EDITED

BY

PAṆḌIT KEDĀRNĀTHA DURGĀPRASĀD

AND

WĀSUDEVA LAKMAṆA S'ĀSTRĪ PAṆASĪKAR.

Fourth Revised Edition

PUBLISHED

BY

PĀNDURANG JĀWAJĪ,
PROPRIETOR OF THE "NIRNAYA-SĀGAR" PRESS,
Bombay.

1922.

Price 3 Annas.

(All rights reserved by the Publisher.)

PUBLISHER :—Pandurang Jawaji,	}	'Nirnaya-Sagar' Press 23, Kolbhat Lane, Bombay
PRINTER :—Ramchandra Yesu Shedge,		

काव्यमाला. २८.

श्रीसुभटकविप्रणीतं

दूताङ्गदम् ।

जयपुरमहाराजाश्रितेन पण्डितव्रजलालसूनुना महामहोपाध्याय-
पण्डितदुर्गाप्रसादेन, मुम्बापुरवासिपणशीकरोपाह्व-
लक्ष्मणशर्मात्मजवासुदेवशर्मणा च संशोधितम् ।

चतुर्थं संस्करणम् ।

तच्च

मुंबय्यां

पाण्डुरङ्ग जावजी

इत्येतैः स्वीये निर्णयसागराख्ययन्त्रालये मुद्रयित्वा प्रकाशितम् ।

शाकः १८४४, ख्रिस्ताब्दः १९२२.

(अस्य ग्रन्थस्य पुनर्मुद्रणादिविषये सर्वथा निर्णयसागरमुद्रायन्त्रालयाधिपते-
रेवाधिकारः ।)

मूल्यं ३ आणकाः ।

काव्यमाला ।

महाकविश्रीसुभटकृतं

दूताङ्गदम् ।

पायात्स वः कुमुदकुन्दमृणालगौरः

शङ्खो हरेः करतलाम्बरपूर्णचन्द्रः ।

नादेन यस्य सुरशत्रुविलासिनीनां

काङ्क्षयो भवन्ति शिथिला जघनस्थलीषु ॥ १ ॥

अपि च ।

शंभोः कोदण्डभङ्गादविदितविभवः शैकसूनोर्विनाशा-

दज्ञातः सेतुबन्धादपि न परिचितः कैकसीनन्दनेन ।

संवादादङ्गदस्याप्यनधिगतगतिः कारणान्मर्त्यमूर्ते-

र्मूयाद्भूत्यै जनानां जगति रघुपतेर्वैष्णवः कोऽपि भावः ॥ २ ॥

(नान्द्यन्ते ।)

सूत्रधारः—(परिक्रम्य नेपथ्यासिमुखमवलोक्य ।) प्रिये विलासवति, इत-
स्तावत् ।

१. अयं सुभटकविरत्र कुमारपालदेवं वर्णयति. स च कुमारपालः १०८८ मितारिखस्त-
संवत्सरादारभ्य ११७२ मितसंवत्सरपर्यन्तं गुर्जर(गुजरात) देशं पालयामास. श्वेताम्बर-
जैनोऽनेकग्रन्थकर्ता पण्डितवरः श्रीहेमाचार्योऽपि कुमारपालसमकालीन एव. (मुम्बई-
मुद्रितसुभाषितावलीपुस्तकोपोद्धातस्य १३९ पृष्ठं विलोकनीयम्.) हेमाचार्यकृतं कुमार-
पालचरितं प्राकृतनिबद्धं प्रसिद्धमेव. 'सुभटेन पदन्यासः स कोऽपि समितौ कृतः । ये-
नाधुनापि धीराणां रोमाञ्चो नापचीयते ॥' इति कीर्तिकौमुद्यां (१।२४) खिस्त्रसंवत्सर-
त्रयोदशशतकपूर्वभागसमुत्पन्नः सोमेश्वरदेवोऽपि सुभटकविं स्तौति. अस्मिन्ग्रन्थे न सर्वे
श्लोकाः सुभटकृताः, किं तु भवभूतिराजशेखरादिकृता अपि श्लोका अत्र वर्तन्ते. परकी-
यश्लोकग्रहणं च कविरेव स्वयं ग्रन्थान्ते स्वीकरोति. 'पायात्स वः—' इत्यादि प्रथमश्लो-
कस्योत्तरार्धं काव्यालंकारटीकायां (२।८) नमिसाधुनोदाहृतः. २. वालिनः. ३. कैकसी
रावणादीनां माता. 'नैकथी' इति पुस्तकान्तरपाठः.

(प्रविश्य ।)

नदी—*अज्जउत्त, इअस्मि । आपणवेदु अज्जो जं करणिज्जम् ।

सूत्रधारः—विश्वविश्वंभराभारसमुद्धरणादिवराहस्य निजभुजयुगलवि-
दलितसकलवैरिवृन्दसुन्दरीनेत्रनीलोत्पलविगलितबहलबाष्पपूरप्लवमानप्रता-
पराजहंसस्य महाराजाधिराजश्रीमन्निभुवनपालदेवस्य परिषदाज्ञया प्रबन्ध-
विशेषमहमुपक्रममाणोऽस्मि । भो भोः सामाजिकाः, शृणुत सावधानाः
यद्यद्य वसन्तोत्सवे देवैश्चिकुमारपालदेवस्य यात्रायां पैदवाक्यप्रमाणपारंग-
तेन महाकविना श्रीसुभटेन विनिर्मितं दूताङ्गदं नाम च्छायाणाटकमभि-
नेतव्यम् ।

नदी—†अज्जउत्त, जुचं ववसिदम् ।

(नेपथ्ये ।)

तौरापतौ वानरराजलक्ष्मीं निहत्य यो वालिनमानिनाय ।

तीर्णार्णवो दाशरथिः स देवः सुवेलशैलोपवनेष्वखेलैत् ॥ ३ ॥

सूत्रधारः—आर्ये, प्रारब्धमेव कुंशीलवैः । यंदमी रामानुचरवीराणां
परस्परमालापाः श्रूयन्ते । तदेहि । आवामप्यनन्तरकरणीयाय सज्जीभवावः।

(इति निष्क्रान्तौ ।)

प्रस्तावना ।

(ततः प्रविशतः सुवेलशैलबिलातलासीनौ रामलक्ष्मणौ । सुप्रीवादिक्व विभवतः प-
रिवारः ।)

रामः—(लक्ष्मणं प्रति ।) वत्स लक्ष्मण,

* आर्यपुत्र, इयमस्मि । आज्ञापयत्वार्यो यत्करणीयम् ।

† आर्यपुत्र, युक्तं व्यवसितम् ।

१. 'युगलार्गलाविदलित' इति पाठः. २. 'देव' इति पदं पुस्तकान्तरे नास्ति. ३. 'प-
दवाक्यपारंगमेन' इति पाठः. ४. सुप्रीवे. ५. 'खेलैत्' इति पाठः. ६. 'नर्तकैः' इति पाठः.
७. 'इहैव रामानुचराणां परस्परमालापाः' इति पाठः. ८. 'सुप्रीवादिपरिवारश्च' इति पाठः.
९. 'रामः—(लक्ष्मणमवलोक्य ।) तीर्णोऽर्णवः—' इति पाठः.

कृताङ्गदम् ।

तीर्णोऽर्णवः कवलितेव कैपीश्वरस्य
सेनामर्शैर्हति राक्षसराजघानी ।
यत्पौरुषोचितमिहाद्य कृतं मया त-
दैवस्य वश्यमपरं धनुषोऽथवास्य ॥ ४ ॥

लक्ष्मणः—आर्य, कातरजनमनोवलम्बिना दैवेन किम् ।
उद्योमिन्नं पुरुषसिंहमुपैति लक्ष्मी-
दैवं हि दैवमिति कापुरुषा वदन्ति ।
दैवं निहत्य कुरु पौरुषमात्मशक्त्या
यत्ने कृते यदि न सिध्यति कोऽत्र दोषः ॥ ५ ॥

अपि च ।

यावल्ललाटशिखरं भ्रुकुटिर्न याति
यावन्न कार्मुकशिखामधिरोहति ज्या ।
तावन्निशाचरपतेः पटिमानमेतु
त्रैलोक्यमूलविभुजेषु भुजेषु दर्पः ॥ ६ ॥

तदादिश्यतामङ्गदाय दौत्यम् ।

रामः—(अङ्गदं सबहुमानमालोक्य ।) वत्स,
पिता ते यद्वाली बलिनि दशकण्ठे कलितवा-
नै तद्वक्तुं शक्ता वयमयमुदास्ते न पुलकः ।
स एव त्वं व्यावर्तयसि तनुजत्वेन पितृतां
ततः किं वक्तव्यं तिलकय निःसृष्टार्थपदवीम् ॥ ७ ॥

अङ्गदः—(मौलिमण्डलमिलत्करयुगलेन प्रणम्य विज्ञापयति ।) देव,
किं प्राकारविहारतोरणवतीं लङ्कामिहैवानये
किं वा सैन्यमहं द्रुतं रघुपतेस्तत्रैव संपादये ।

१. सुग्रीवस्यैवार्थः. २. 'इहाङ्कुरितं मयाद्य' इति पाठः. ३. अयं श्लोकः पुस्तकान्तरे
नास्ति. प्रसिद्धश्च हितोपदेशादिषु. ४. 'आलोक्य समादिशति ।' 'महावीर अङ्गद' इति
पाठः. ५. 'न शक्तास्तद्वक्तुम्' इति पाठः. ६. 'एष' इति पाठः. ७. निःसृष्टार्थो दूतविशेष
इत्यर्थः. ८. अस्माच्छ्लोकादारभ्यामिदानीं दोषपर्यन्तं पुस्तकान्तरे नास्ति.

आकल्पं कुलपर्वतैरविरलैर्बभ्रामि वा सागरं
देवादेशय किं करोमि सकलं दोर्दण्डसाध्यं मम ॥ ८ ॥

रामः—वत्स,

अज्ञानादथवाधिपत्यरभसादसत्परोक्षे हृता
सीतेयं प्रविमुच्यतामिति बभ्रौ गत्वा दशास्यं वद ।
नो चेत्तद्विषयमुक्तमार्गगणच्छेदोच्छलच्छोणित-
च्छत्रच्छन्नदिगन्तमन्तकपुरं पुत्रैर्वृतो यास्यसि ॥ ९ ॥

अङ्गदः—देव,

संधौ वा विग्रहे वापि मयि दृते दशाननी ।
अक्षता मां क्षता वापि क्षितिपीठे लुठिष्यसि ॥ १० ॥

रामः—साधु भो वालिनन्दन, साधु । (इति पृष्ठे हस्तं दत्त्वा विमूर्जति ।)

(अङ्गदः प्रणम्य निष्क्रान्तः ।)

सुग्रीवः—(लङ्काशैलशिखरमालोक्य ।) देव, पश्य पश्य ।

सावज्ञमिव संपश्यन्कपिवीरवरूथिनीम् ।
निजांसे दशकण्ठोऽयं तत्ते मत्तेभवद्दृशम् ॥ ११ ॥

तदागच्छत । वयमपि सुवेलशैलवनतिलकितानि जलनिषेस्तटानि
पश्यामः ।

(इति निष्क्रान्ताः ।)

(ततः प्रविशति रावणो मन्दोदरी विभीषणादिकश्च परीवारः ।)

रावणः—(विभीषणं प्रति ।) वत्स विभीषण,

एते ते मम बाहवः सुरपतेर्दोर्दण्डकण्डूहराः

सोऽहं सर्वजगत्पराभवकरो लङ्केश्वरो रावणः ।

१. 'रामः प्राह' इति पाठः. २. अयं श्लोकः क्षेमेन्द्रेण सुवृत्ततिलके भवभूतिनामो-
दाहृतः. तत्र च द्वितीयचरणे 'सीतेयं प्रविमुच्यतां' पाठ मरुतुत्रस्य हस्तोऽधुना इति क-
योऽस्ति. ३. 'साधु अङ्गद, साधु वालिनन्दन' इति पाठः. ४. 'विमूर्जयति' इति पाठः.
५. 'एते ते' इत्यादि श्लोकद्वयं पुस्तकान्तरे नास्ति.

सेतोर्बन्धमिमं शृणोमि कपिभिः पश्यामि लङ्कां वृतां

जीवद्भिस्तु न दृश्यते किमथवा किं वा नहि श्रूयते ॥ १२ ॥

अपि च ।

जम्भारातीभकुम्भस्थलदलनपदुश्चन्द्रहासाभिधानः

खङ्गः किं तापसस्य श्रवणविषयतां न प्रयातो मदीयः ।

यन्नासौ मेघनादप्रभृतिभटशतैर्व्यावृतां वेत्ति लङ्कां

तन्नूनं सत्यमेतन्नचलति हि मतिः प्राप्तकालस्य जन्तोः ॥ १३ ॥

यदाखण्डलदर्पेन्दुराहवो बाहवो मम ।

ब्रुहन्ति तापसेभ्योऽपि तदरिष्टमहो महत् ॥ १४ ॥

मन्दोदरी—(स्वगतम् ।)

*तं ज्ञेयं अज्ज वि गले गरलं गवस्स वरिसए एस ।

जग्गन्ति जेण रल्लसकुलम्भि सोअङ्कुरकुडप्पा ॥ १५ ॥

(प्रकाशम् ।) णाह, पेक्ख पेक्ख । अच्चरिअं अच्चरिअम् ।

विलसिदसरोसवानरवरूहिणीकलअलस्स कल्लोला ।

इह तुह विलासवासम्मि वीर विरअन्ति पडिसइम् ॥ १६ ॥

रावणः—(सावज्ञम् ।) देवि प्रकृतिप्रियवादिनि, अलमलमनया भर्कट-
कीटकोलाहलविभीषिकया । किमप्यपरं वक्तुकामासि ।

मन्दोदरी—

†अज्ज वि ण कोवि दोसो रहुण्हुणो देव देहि वैदेहीम् ।

मन्दोदरीअ मण्डणमखण्डभावं सम्भभेदु ॥ १७ ॥

*तमेवाद्यापि गले गरले गवस्स वर्षत्येषः ।

जाग्रति येन राक्षसकुले शोकाङ्कुरकुञ्जलाः ॥

नाथ प्रेक्षस्व प्रेक्षस्व । आश्चर्यमाश्चर्यम् ।

विलसन्सरोषवानरवरूहिणीकलकलस्य कल्लोलाः ।

इह तव विलासवासे वीर विरचयन्ति प्रतिशब्दम् ॥

†अद्यापि न कोऽपि दोषो रघुप्रभोर्देव देहि वैदेहीम् ।

मन्दोदर्या मण्डनमखण्डभावं सम्भयेतु ॥

रावणः—(सकोपहासम् ।) देवि,

/एकं तावदकृत्यमेतदतुलं यन्मैथिलीयं हृता

द्वैतीयीकमिदं विमृश्य यदसौ तस्मै तदा नार्पिता ।

तातथीकमिदं तु यत्कपिभटैर्बद्धेऽद्य वारां निधौ

संधानं दशकंधरो रचयति क्षमानन्दिनीमर्पयन् ॥ १८ ॥

तदवतंसयतु भवती विलासगृहम् । (इति मन्दोदरी बाष्पं विमृजन्ती निष्क्रान्ता ।)

रावणः—(विभीषणं प्रति ।) वत्स विभीषण, 'तवापि किमपि वक्तव्यमस्ति।

विभीषणः—देव लङ्केश्वर, विचारय नयचक्षुषा ।

मनुष्यौ न मनुष्यौ तौ वानरास्ते न वानराः ।

व्याजेन किमपि छद्मं देव दुर्दैवमेव ते ॥ १९ ॥

तदियं मुच्यतां राक्षसकुलकालरात्रिर्जीनकी ।

रावणः—(सरोपं खड्गमादाय ।) आः पाप प्रतिपक्षपक्षपातिन् कुलाङ्गार,
दुराचार, एष ते चन्द्रहासेन शिरः पातयामि । (इति संरभते ।)

(विभीषणश्च सभयमपसरति ।)

माल्यवान्—(अन्तराले भवन् ।) देव लङ्केश्वर, विचारय नयचक्षुषा
किमहितमभिहितं कुमारविभीषणेन ।

रावणः—भोः, त्वमपीदृशः संपन्नः ।

(माल्यवान्सभयं तूष्णीमास्ते ।)

रावणः—(विभीषणं प्रति ।) अरे बान्धवापसद, परिहर मे राजधानीम्।
तमेव च वनेचरमनुप्रविश्य प्रकाशय नीतिनैपुण्यम् । न पुनः कथाशेषं
करिष्यामि ।

विभीषणः—न भाव्यमन्यथा भवति । (इति वदन्निष्क्रान्तः ।)

(ततः प्रविशति प्रहस्ताभिः प्रतीहारः ।)

प्रहस्तः—देव, रामस्य दूतोऽहमिति ब्रुवाणः कोऽपि शास्त्रामृगो
द्वारमध्यास्ते ।

रावणः—(सावहम् ।) प्रवेशय तावत् ।

(ततः प्रविशति ग्रहस्तेन सहाङ्गदः ।)

अङ्गदः—(रावणमवलोक्य खगतम् ।)

स एष जगदास्कन्दकौतुकी दशकंधरः ।

यन्मौलिकमलारामे रामः क्षेप्ता शिलीमुखान् ॥ २० ॥

(प्रकाशम् ।)

रे राक्षसाः कथयत क स रावणाख्यो

रत्नं रवीन्दुकुलयोरपहत्य नष्टः ।

त्रैलोक्यदीपनकरास्त्रशिखाकराले

यो रामनामदहने भविता पतङ्गः ॥ २१ ॥

(बहवो राक्षसा रावणरूपं विभ्रति ।)

अङ्गदः—

रे रे रावण रावणाः कति बहूनेतान्वयं शुश्रुमः

प्रागेकं किल कार्तवीर्यनृपतेर्दोर्दण्डपिण्डीकृतम् ।

एकं नर्तनदापितान्नकवलं दैत्येन्द्रदासीजनै-

रेकं वक्तुमपि त्रपामह इति त्वं तेषु कोऽन्योऽथवा ॥ २२ ॥

रावणः—(बहुरूपाणि संहत्य सहेलम् ।) भो भोः शास्त्रामृग, कस्त्वं क-
स्यासि दूतः ।

अङ्गदः—

पितर्युपरते यस्तु नोद्वहेत्पैतृकीं घुराम् ।

तेन नैवोपदेष्टव्याः स्वस्य वंशस्य पूर्वजाः ॥ २३ ॥

तथापि भवतु ।

रक्षोदुर्भिक्षमाधातुमवतीर्णोऽस्ति यः क्षितौ ।

तस्य रामस्य दूतोऽहं सुतस्तस्य च वालिनः ॥ २४ ॥

अपि च ।

तस्य रामस्य दूतोऽहं येन मे जनको हतः ।

वालिनस्तस्य पुत्रोऽहं यद्वीर्यानुभवस्तव ॥ २५ ॥

रावणः—(अहदं प्रति ।)

रामः किं कुरुते

अङ्गदः— न किञ्चित्

रावणः— अपि च प्राप्तः पयोधेस्तटं

कस्मात्संप्रतम्

अङ्गदः— एवमेव हि

रावणः— ततो बद्धः किमभ्योनिधिः ।

अङ्गदः—

कीडामिः

रावणः— किमसौ न वेत्ति पुरतो लङ्केश्वरो वर्तते

अङ्गदः—

जानात्येव विभीषणोऽस्य निकटे लङ्कापदे स्थापितः ॥ २६ ॥

रावणः—(सायङ्गम् ।) रामस्याधुना कीदृशी चर्या ।

अङ्गदः—

अङ्गे कृत्वोत्तमाङ्गं प्लवगवलपतेः पादमैक्षस्य हन्तुः

कृत्वोत्सङ्गे सलीलं त्वचि कनकमृगस्याङ्गमाधाय शेषम् ।

बाणं रक्षःकुलघ्नं प्रगुणितमनुजेनादरात्तीक्ष्णमक्षणः

कोणेनोद्वीक्षमाणस्त्वदनुजवचने दत्तकर्णोऽयमास्ते ॥ २७ ॥

(रावणस्तत्रावह्नां नाटयन्, प्रहस्तस्य कर्णे एवमेवं कथयति ।)

प्रहस्तः—यदादिशति देवः । (इति निष्क्रान्तः ।)

(ततः प्रविशति प्रहस्तेन सह मायामैथिली ।)

मैथिली—*जअदु जअदु अज्जउत्तः । (इत्यभिदधाना रावणोत्सन्न-

मारोहति ।)

रावणः—(खगतम् ।) साधु भो मायामयि, साधु जानासि दशकण्ठ-

माराधयितुम् ।

*जयतु जयत्वार्यपुत्रः ।

१. 'रामः किं कुरुते' इत्यादिरङ्गदरावणयोरेकप्रयुक्तिरूपः श्लोकः. २. सुप्रीविस्य.
३. हन्तुमतः.

अङ्गदः—(सविषादमात्मगतम् ।) अपि नाम जानकी परायाङ्गनाच-
रितमाचरेत् । भवतु । विलोकयामि तावत् ।

रावणः—देवि विदेहनन्दिनि, प्रतिबोध्यतां रामप्रहितोऽयं शास्त्रामृगः।

मायामैथिली—(अङ्गदं स बहुमानमवलोक्य ।) *वत्स अङ्गद, मह वयणे-
हिं पडिबोधेहि राहवम्—

इन्मवर कीस खिजसि राहव तं वज णिअं णअरम् ।

दिण्णाहं णिजहिअए सक्खीकिय मयणमेअस्स ॥ २८ ॥

अवि अ ।

मयि रावणङ्कपङ्कजविलासहंसीहँअज्ज रहुणाहो ।

रक्खसभटेहिं भज्जिदभरतं भूसेदु णिजरज्जम् ॥ २९ ॥

अङ्गदः—(कर्णं पिधाय ।) न खलु भवती जानकी । यतः ।

अश्रुतपूर्वाविनया पर्याप्तालंकृता च शीलेन ।

सा राघवस्य पत्नी पुनाति भुवनानि गङ्गेव ॥ ३० ॥

(ततः प्रविश्य पटाक्षेपेण ।)

राक्षसी—

श्रुत्वा रघुपतेः किञ्चिदनिष्टं देवं मैथिली ।

विधातुं सर्वदुःखान्तं लतापाशेन बाञ्छति ॥ ३१ ॥

रावणः—(सखेदम् ।) आः, किमेवमभिहितमनवसरे । राक्षसाः, रक्षत
रक्षत जानकीम् । (इति मायामैथिली विसर्जयति ।)

अङ्गदः—(सदृष्टम् ।) परमार्थमैथिलीमयेन तेजसा तिरस्कृतं मायामैथि-
लीमयमन्धकारम् ।

*वत्स अङ्गद, मद्वचनैः प्रतिबोधय राघवम्—

एषामुपरि कस्मात्खिद्यसे राघव तं व्रज निजं नगरम् ।

दत्ताहं निजहृदयेन साक्षीकृत्य मदनभेतस्य ॥

अपि च ।

मयि रावणाङ्कपङ्कजविलासहंस्वामघ रघुनाथ ।

राक्षसभटैर्भजितभरतं भूषयतु निजराज्यम् ॥

रावणः—भो बलीमुख, किमपि वक्तुकामः ।

अङ्गदः—

न दोषः स्वल्पोऽपि प्रभवति तवाकृत्यकरणा-
दपि क्रव्यादानां भवति परमं मण्डनमिव ।

अतः क्रव्यादेश त्वयि न परदारापहरणा-
दनौचित्यं किञ्चित्तदपि विषमाः क्षत्रियरुषः ॥ ३२ ॥

रावणः—(सक्रोधम् ।) आः पाप दुर्मुख, मौख्यदर्शनेन राघवमर्षयसि
न पुनर्निदर्शनेन ।

अङ्गदः—किमपरमुदाहरणं विलोकय ।

समं प्रतिज्ञया येन तीर्त्वा दुस्तरमर्णवम् ।
वनद्रुमाः सुवेलस्य भज्यन्ते त्वद्भुजा इव ॥ ३३ ॥

रावणः—अरे विचारमूढ,

पारावतैः किमयमम्बुनिधिर्न तीर्णः
क्रान्ताः कथं न कपिभिः क्व च नाम शैलाः ।
तद्वेद्मि दोर्बलमसौ यदि शौर्यरेखा-
माविष्करोति करबालकषोपलेऽद्य ॥ ३४ ॥

अपि च रे, रावणं न जानासि ।

आस्कन्धावधि कण्ठपीठविपिने प्राक्चन्द्रहासासिना
छेतुं प्रकमिते मयैव झटिति बुद्ध्यच्छिरासंततौ ।
अस्मेरं गलिताश्रु गद्गदपदं मुमं च यद्येष्वभू-
द्रक्तेष्वेकमपि स्वयं स भगवांस्तन्मे प्रमाणं शिवः ॥ ३५ ॥

अङ्गदः—

किं राघवस्य दशकंधरचन्द्रहास-
वंशेऽमबन्धुवनभीतिभिदः क्षरास्ते ।
लज्जानि यैस्तव शिरांसि पुनः प्ररोह-
मेष्यन्ति मूढ नहि धूर्जटिपवर्जित ॥ ३६ ॥

चित्रः—(सक्रोधं चन्द्रहासमादाय ।) रे अपसरापसर मेऽग्रतः, न पुनः
करिष्यामि । — **रुद्राक्षैः**

अङ्गदः—(गन्तुमिच्छन् ।)

रे नक्तंचरराज मुञ्च सहसा देवीमिमां मैथिलीं

• मिथ्या किं निजपौरुषस्य नटनप्रागल्भ्यमभ्यस्यसि ।

एतां पश्यसि किं न किंनरगणैरुद्धीतदोर्विक्रमां

सेनां वानरभर्तुरुद्धटभुजस्तम्भाग्रभीमां पुरः ॥ ३७ ॥

अपि च ।

शिरोभिर्मा देवीः शिव इव न ते दास्यति पुनः

प्रबन्धं पश्याब्धेः सरस इव कैलासमुभट ।

हितं तु त्वां भूमो मम जनकदोर्दण्डविजये

चलत्कीर्तिस्तम्भ त्यज कमलबन्धोः कुलवधूम ॥ ३८ ॥

किं च ।

आदौ येन सुबाहुमुत्थपिशिताहारैः समं ताडका

नीता नाशमतश्च भग्नवदनश्रीस्ते स्वसाकारि च ।

हत्वा येन वने भवद्भटवद्वन्बद्धोऽम्बुधिश्च क्षणा-

त्कर्ता त्वन्निधनस्य सैष समरे भ्रान्तिस्तवाद्यापि का ॥ ३९ ॥

अपि च ।

रे रे राक्षस मा स शंकरवरभ्रान्त्या विभाङ्गीर्नयं

रुष्टो मूढ तदैव यन्मतिरभूत्सीतापहारे हरः ।

नो चेदिष्टकपालमण्डनभृताप्यालण्ड्य मुण्डावलीं

भक्त्या ढौकितमीश्वरेण किमहो प्रत्यर्पितं प्राभृतम् ॥ ४० ॥

अपि च । जानीमहे महेश्वरपरिचरणप्रसङ्गपरमार्थमपि भवतः । मिथ्या-
भिमानिन्,

आः पौलस्त्य किमेवमुत्पुलकितः स्वसै मुहुः श्लाघसे

यत्तौषं गमितः स्वमौलिकमलैर्बालेन्दुमौलिर्मया ।

प्राचीनं हि विरञ्चिपञ्चमशिरश्छेदापवादं स्मर-

न्देवोऽदत्त वरं तवापि कृपया कायव्रतं कुर्वतः ॥ ४१-॥

शृणु रे दशवदन, वदनविवरविनिर्गतवाग्विभीषिकया न विभीमो वयम् ।
(इत्यभिषाय निष्क्रान्तोऽङ्गदः ।)

(नेपथ्ये ।)

त्वयि त्रिभुवनाधीशे हन्ति वानरवाहिनीम् ।

सज्जो भव महावीर वीरत्वं क गतं तव ॥ ४२ ॥

रावणः—(सौख्यक्यम् ।) अये । अस्मदनुजीविनो वध्यमाना भृशं बु-
न्नायन्ते ।

(ततः प्रविशन्ति विक्षताङ्गा निशाचरभटाः ।)

निशाचराः—

वानरैर्यदि वध्याः स्मस्त्वयि नाथेऽप्यसांप्रतम् ।

त्वमपि प्राणिते बुद्धिं शाश्वतीं मा कृथा वृथा ॥ ४३ ॥

रावणः—(सकोपं प्रहस्तं त्वरितमाहूय ।)

संनद्धतां सपदि राक्षसवीरसेना

के नाम रामहतकस्य वनौकसोऽमी ।

जागर्ति यन्मम भुजे ननु चन्द्रहासः

श्यामीकृतामरवधूमुखचन्द्रहासः ॥ ४४ ॥

(पुनर्विकटं परिक्रमन् ।) अरावणमरामं वा जगदथ भविष्यति । (इति वद-
न्निष्क्रान्तः ।)

(ततः प्रविशतो हेमाङ्गदश्चित्राङ्गदौ गगनबीधिसंचारिणौ गन्धर्वौ ।)

हेमाङ्गदः—सखे चित्राङ्गद,

दिव्यास्त्रैर्भूर्भुवःखलितयडमरकोद्धामैर्योषयित्वा

लूनोत्क्षिप्तैः शिरोभिर्दशभिरधिनमो दक्षितैकादशार्कः ।

काकुत्स्थेनावकीर्णो निजविशिखशिखायोगपीठोपहृतो

ब्रह्मास्त्रेणाधिशेते रजनिचरपतेर्वीरशय्यां कबन्धः ॥ ४५ ॥

दूताङ्गदम् ।

चित्राङ्गदः—सखे, अनया गगनवीथ्या बहोः कालात्संचरावहं निर्भयमेवम् ।

(नेपथ्ये कलकलः ।)

यद्वक्त्राणां दशानामिव दश ककुभः शासितुं सृष्टिरासी-

द्विशत्या यश्च दोर्भिर्दशगुणितमिव प्राप्तवान्नीर्यवर्णम् ।

लङ्केन्द्रः संजितेन्द्रः समरभुवि जवाज्जानकीवल्लभेन

ज्योतिर्दीपैः क्षुरमैः स खलु विरचितो निर्विबन्धः कवन्धः ॥४६॥

चारणः—शृणु हेमाङ्गद, चित्राङ्गद, चित्रमिवावलोकय ।

हेलाखण्डितचण्डहेमहरिणो बाणः कुलं रक्षसां

शेषीभूतविभीषणं गुणनिधौ कृत्वापि रामे स्थिते ।

प्रत्युज्जीवितशङ्कया यमजितो लङ्कापतेः कातरै-

र्नो मुक्ताः कुसुमस्रजो न च सुरैरास्फालितो दुन्दुभिः ॥४७॥

चित्राङ्गदः—(सचमत्कारं हेमाङ्गदं प्रति ।) सखे हेमाङ्गद, ईदृगेवाद्भुत-
रसैकभाजनं भवानीपतिभक्तिभासुरः प्रबलप्रतापभरप्रणमितसकलसुरासुरो
वीरवीरोत्तंसः खल्वयं नक्तंचरचक्रवर्ती । यः किल परा प्रारिपरिचर्या-
वसरे

बिभ्राणं दशवक्त्रतां क्रममित्पञ्चाननीपूजया

यः सर्वं स्वमिव स्वमीश्वरमिति ज्ञात्वा मुखैः पञ्चभिः ।

शंभोरेव शिरःसु तं निजकरं व्यापारयन्वारितः

पार्वत्याः कथमप्यहो न स दशग्रीवो गिरां गोचरः ॥ ४८ ॥

(कर्मप्राबल्यमीक्षमाणः । सखेदम् ।) सखे हेमाङ्गद, पश्य पश्य ।

इह खलु विषमः पुरातनानां भवति हि जन्तुषु कर्मणां विपाकः ।

हरशिरसि शिरांसि यानि रेजुः शिव शिव तानि लुण्ठन्ति गृध्रपादैः ॥४९॥

हेमाङ्गदः—सखे, नातिचित्रमेतत् । ‘यतो धर्मस्ततो जयः’ इत्ययं सत्य
एव शास्त्रप्रवादः । अतोऽस्मिन्नर्थे शरीरादिभिः पुण्यापुण्यकारिणामायति-
र्दर्शिता । अत्र रावण एवोदाहरणमापद्यते । तथाहि ।

वपुर्मुखं विचं व्यथितमिह धर्मार्थमवनौ
 खलु स्फारीभूतं बलति विपरीतं नहि पुनः ।
 बलिं कुर्वन्शंभोः पलभुजपतिः सन्निभुवनां
 शिरःश्रेणीं लेभे ननु विगमयन्नुत्पलकृते ॥ ५० ॥
 (नेपथ्ये ।)

बाणैर्लाञ्छितकेतुयष्टिशिखरो मूर्च्छानमत्सारथि-
 मांसास्वादनलुब्धगृध्रविहगश्रेणीभिरासेवितः ।
 रक्षोनाथकबन्धगाढपतनक्षुण्णाक्षदण्डो हयै-
 र्हेपित्वा स्मृतमन्दुरास्थितिहृतैर्लङ्कां रथो नीयते ॥ ५१ ॥
 (पुनर्नेपथ्ये ।)

सर्वा गीर्वाणवध्वो व्रजत निजगृहान्बद्धमाघोरण द्रा-
 क्स्वर्गेभस्तम्भमालानय सुरकरिणं यामिका यात देवाः ।
 भूयो दिव्यद्रुमाणां भवतु ननु वने नन्दने संनिवेशो
 ह्यरि क्षितं यदैन्द्रे दक्षददनशिरः किंकरीरक्षितस्य (?) ॥ ५२ ॥
 अपि च ।

रणरसिकसुरस्त्रीमुक्तमन्दारदामा
 स्वयमयमवतीर्णो लक्ष्मणन्यस्तहस्तः ।
 विरचितजयशब्दो बन्दिभिः स्यन्दनाङ्गा-
 दिनकरकुललक्ष्मीवल्लभो रामभद्रः ॥ ५३ ॥
 रामः—(पुष्पकाधिकदोऽयोध्यामागच्छन्सीतां प्रति लङ्कारणभूमिं दर्शयन् ।)
 अत्रासीःफणिपाशबन्धनविधिः शक्या भवद्देवरे
 गाढं वक्षसि ताडिते हनुमता द्रोणादिरत्राहतः ।
 दिव्यैरिन्द्रजिदत्र लक्ष्मणशरैर्लोकान्तरं लम्बितः
 केनाप्यत्र मृगाक्षि राक्षसपतेः कृत्वा च कण्ठाटवी ॥ ५४ ॥
 इति नवरसगीर्भिर्जानकीं प्रीणयन्वः
 पुरुषकितललिताङ्गः पैतृकं प्राप्य धाम ।

सुखयतु कुलराज्यं पालयन्नुत्कपौरः

प्रकटितबहुमद्रः सर्वदा रामभद्रः ॥ ५५ ॥

स्वनिर्मितं किञ्चन गद्यपद्यबन्धं कियत्प्राक्तनसत्कवीन्द्रैः ।

प्रोक्तं गृहीत्वा प्रविरच्यते स्म रसाढ्यमेतत्सुभटेन नाट्यम् ॥ ५६ ॥

इति सुमटकविप्रणीतं दूताङ्गदं नाम च्छायानाटकं समाप्तम् ।

समाप्तोऽयं ग्रन्थः ।

दत्तात्रेयस्तोत्राणां सूची ।

पृ० श्लो०	पृ० श्लो०
भङ्गे कुर्यात्तमांश्च भवगवलय	बाणैर्लाञ्छितकेतुयष्टिमुखो १४।५१
अब्जं वि ण कोवि दोषो ... ५।१७	विभ्राणं दशवक्त्रां क्रममिल १३।४८
अज्ञानादयवापिपल्लवभसा ... ४।९	मनुष्या न मनुष्या तौ ... ६।१९
अत्रासीत्कणिपाक्षबन्धनविधिः १४।५४	मयि रात्रणाष्टपङ्कजविलासहं ... ९।२९
अभ्युत्पूर्वाविनया पर्याप्तलं ... ९।३०	यदाखण्डलदपेन्दुराहवो ... ५।१४
आः पौलस्त्य किमेवमुत्पुलकि ११।४१	यद्वक्त्राणां दशानामिव दश ... १३।४६
आदौ येन सुबाहुमुख्यपिधि... ११।३९	यावत्तलाटशिखरं भुकुटि ... ३।६
आस्कन्धावधि कण्ठपीठविपिने १०।३५	रक्षोर्भिक्षमाधातुमवतीर्णो ... ७।२४
इति नवरसगीर्भिर्जानकी प्री १४।५५	रणरसिकसुरज्जीमुक्ममन्दार ... १४।५३
इम्मवर किस् खिम्बसि राह... ९।२८	रामः किं कुरुते ... ८।२६
इह खलु विषमः पुरातनानां भव १३।४९	दे नक्तं चरराज मुख सहसा ... ११।३७
उद्योगिनं पुरुषसिंहमुपैति ... ३।५	दे राक्षसाः कथयत क स ... ७।२१
एकं तावदकृत्यमेतदतुलं ... ६।१८	दे दे राक्षस मा स्म शंकरवर ११।४०
एते ते मम बाहवः सुरपते ... ४।१२	दे दे रावण रावणाः कति बहु ७।२२
किं राघवस्य दशकंभरचन्द्र ... १०।३६	वपुर्मुखं वित्तं व्ययितमिह ... १४।५०
किं प्राकारविहारतोरणवती ... ३।८	बानरैर्यदि बध्म्याः स्मस्तवमि ... १२।४३
जम्भारातीभकुम्भस्थलदलन... ५।१३	विलसिदसरोसवानरवक्त्रहिणी ५।१६
तं ज्येष्ठं अब्जं वि गले यरलं ... ५।१५	शंभोः कोदण्डभङ्गादवि... १।२
तस्य रामस्य दूतोऽहं येन ... ७।२५	शिरोभिर्मा देवीः शिव इव न ११।३८
तारापतौ बानरराजलक्ष्मी ... २।३	शुला रघुपतेः किंचिदनिष्टं ... ९।३१
तीर्णोऽर्धवः कवलितेव ... ३।४	स एष जगदास्कन्दकौतुकी... ७।२०
त्वमि त्रिभुवनाधीशे हन्ति ... १२।४२	संघौ वा विग्रहे वापि मयि... ४।१०
दिव्यान्त्रैर्भूषुः सज्जितवज्रमर १२।४५	संनद्धतां सपदि राक्षसवीर... १२।४१
न दोषोऽप्यस्योऽपि प्रभवति... १०।३२	समं प्रतिज्ञया येन तीर्त्वा ... १०।३३
पावात्स वः कुमुदकुन्द ... १।१	सर्वा गीर्वाणवच्चो व्रजत निजगृ १४।५०
पारावतैः किमयमम्बु... १०।३४	सावज्ञमिव संपश्यन्कपिवीर... ४।११
पितरुपरते यस्तु नोद्वेदे ... ७।२३	स्वनिर्मितं किंचन गद्यपद्यबन्धं १५।५६
पिता ते यद्वाकी बलिनि ... ३।७	हेलाङ्गितचण्डहेमहरिणी १३।४०

